

## اسلامی بُنک کاری: ایک اہم پیش رفت

میاں محمد اکرم °

‘اسلامی بُنک، بُنگلہ دیش کا قیام ۱۹۸۳ء میں عمل میں لاایا گیا۔ اس بُنک کو جنوب مشرقی ایشیا میں پہلا اسلامی بُنک ہونے کا شرف حاصل ہے۔ بُنگلہ دیش میں نجی شعبے میں سب سے زیادہ شاخوں پر مشتمل سب سے بڑا نیٹ ورک ہے جو اسلامی شریعت کے تقاضوں کے مطابق بُنک کاری کر رہا ہے۔ یہ بُنگلہ دیش کی سماجی و معاشری ترقی میں اہم کردار ادا کر رہا ہے۔

اسلامی بُنک بُنگلہ دیش کے قیام کے بنیادی مقاصد میں غیر سودی بُنک کاری کا فروع، قرض کے بجائے شراؤت پرمنی بُنک کاری کا آغاز، اسلامی شریعت کے مطابق سرمایہ کاری، لفظ و نقصان میں شراؤت کی بنیاد پر لوگوں سے امانتوں کی وصولی، فلاجی مقصد کے پیش نظر بُنک کاری کا نظام، غریب، بے کس اور کم آدمی وائلے لوگوں کی حالت میں تبدیلی لانا، انسانی ترقی اور روزگار کے نئے موقع کی فراہمی، کم ترقی یافتہ علاقوں میں سرمایہ کاری کے ذریعے ملکی ترقی میں حصہ لینا اور اسلامی معاشری نظام کے قیام کے لیے جدوجہد میں اپنا حصہ شامل کرنا ہے۔

ان مقاصد کے حصول کے لیے اسلامی بُنک اپنے کھاتہ داروں کو مختلف قسم کے ڈیپاٹس اکاؤنٹ پیش کرتا ہے جہاں لوگ اپنی امانتیں جمع کرو سکتے ہیں۔ بُنک جمع شدہ رقم کو سرمایہ کاری کے لیے استعمال کرتا ہے۔ زرمیالہ کے کاروبار میں حصہ لینے کے علاوہ بُنک کاری سے متعلقہ دوسری خدمات بھی بہم پہنچاتا ہے۔ مزید برآں اسلامی بُنک فاؤنڈیشن کے ذریعے فلاجی سرگرمیوں

میں حصہ لیتا ہے۔ بنک عوام الناس کو سود کی لعنت اور سود کے بکھنے سے بچانے اور انہیں اپنے لیے اور اپنے ڈلن عزیز کے لیے بچت کرنے کی ترغیب دیتا ہے۔ اس مقصد کے لیے اکاؤنٹ ہولڈر درج ذیل اقسام کے اکاؤنٹس میں اپنی بکھیں جمع کرو سکتے ہیں: ○ الودیہ کرنٹ اکاؤنٹ ○ مضاربہ بچت اکاؤنٹ ○ مضاربہ ڈیپاٹ اکاؤنٹ ○ مضاربہ ایشل نوٹ اکاؤنٹ ○ مضاربہ جج بچت اکاؤنٹ ○ مضاربہ ایشل سیوگ (پشن) اکاؤنٹ ○ مضاربہ سیوگ باٹ ایکیم ○ مضاربہ زر مبادلہ ڈیپاٹ (بچت) اکاؤنٹ ○ مضاربہ مہر بچت اکاؤنٹ ○ مضاربہ ماہانہ منافع ڈیپاٹ اکاؤنٹ ○ مضاربہ وقف کیش ڈیپاٹ اکاؤنٹ۔

ان کھاتوں میں سے الودیہ کرنٹ اکاؤنٹ پر کوئی منافع نہیں دیا جاتا، جب کہ بقیہ اقسام کے کھاتوں پر کل منافع کا ۶۵ فی صد کھاتہ داروں میں تقسیم کر دیا جاتا ہے۔

مضاربہ جج بچت کھاتہ کا مقصد ایسے لوگوں کو سہولت بہم پہنچانا ہے جو جج کرنے کی غرض سے اپنی بکھیں جمع کرنا چاہتے ہیں۔

مضاربہ بچت باٹ ایکیم میں سرمایہ کاری پانچ یا آٹھ سال کے لیے کی جاسکتی ہے۔ مضاربہ پشن اکاؤنٹ میں کھاتہ دار ہر ماہ اپنی تھوڑی تھوڑی بکھیں جمع کرو سکتے ہیں اور ایک مدت مقررہ کے بعد اس پر منافع حاصل کر سکتے ہیں یا ایک خاص عرصہ تک ماہانہ آمدنی حاصل کر سکتے ہیں۔

مضاربہ ماہانہ منافع ڈیپاٹ ایکیم میں کھاتے دار اپنی رقم جمع کروانے کے ۳۰ دن کے بعد منافع حاصل کرتا ہے، اس منافع کو بنک کے ماں سال کے اختتام پر کل منافع میں جمع و تفریق (adjust) کر لیا جاتا ہے۔

مضاربہ مہر بچت ایکیم (MMSS) کا مقصد خواتین کے حقوق کا تحفظ اور ان لوگوں کے لیے موقع کی فراہمی ہے جو اپنی بیویوں کا حق مہریک مثث ادا نہیں کر سکتے۔ ایسے افراد یا ۱۰ اسال کے لیے اپنی تھوڑی تھوڑی بچت بنک میں جمع کرواتے رہتے ہیں اور مدت کے اختتام پر رقم مع منافع ان کو مل جاتی ہے۔

مضاربہ وقف کیش ڈیپاٹ اکاؤنٹ (MWCDA) کا مقصد ان صاحب حیثیت لوگوں کو سہولت بہم پہنچانا ہے جو اپنی دولت میں سے ضرورت مند لوگوں پر خرچ کرنا چاہتے ہیں۔

بنک اس اکاؤنٹ کے ذریعے وقف کے اسلامی تصور کو بھی فروغ دے کر ملک کے اندر مختلف نہیں تعلیمی اور سماجی خدمات کی فراہمی کے لیے لوگوں کو ترغیب دینا چاہتا ہے۔ اس قسم کے اکاؤنٹ پر منافع کی شرح زیادہ رکھی جاتی ہے اور صاحب خیر حضرات کی ہدایات کے مطابق ان رقم کو انسانی بھلائی کی خاطر استعمال کیا جاتا ہے۔

### اہداف، مقاصد اور طریق کار

اسلامی بنک اپنے کھاتہ داروں سے وصول شدہ رقم کو سرمایہ کاری کے لیے استعمال کرتا ہے جس کے اہداف، مقاصد اور طریق کار درج ذیل ہے:

رقم کو اسلامی شریعت کے عین مطابق سرمایہ کاری کے لیے استعمال کرنا، مختلف شعبوں میں سرمایہ کاری، بنک سرمایہ کاری کے ذریعے اپنے اور اپنے سرمایہ کار شرکا کے حقوق و فرائض پر گہری نظر رکھتا ہے۔ اس مقصد کے لیے پیشہ و رانہ انداز میں سرمایہ کاری کی تجویز کی منظوری دینا ہے اور منصوبوں کی مسلسل گمراہی کرتا ہے۔ سرمایہ کاری کرتے ہوئے ملک کی سماجی و معماشی ضروریات کو پیش نظر رکھتا ہے۔ بنک شرکتی سرمایہ کاری کے ذریعے کاروبار کو فروغ دینا ہے۔ اسی طرح غربت کے خاتمے اور ملک میں روزگار کے زیادہ موقع کی فراہمی بھی بنک کے مقاصد میں شامل ہے۔ نقد سرمایہ کاری کے بجائے بنک اشیا وغیرہ کی صورت میں سرمایہ فراہم کرتا ہے۔

بنک سرمایہ کاری کے لیے اسلامی شریعت کے مطابق درج ذیل بندوں پر سرمایہ فراہم کرتا ہے:

○ بیع مرابحہ: اس طریقے کے مطابق بنک اور خریدار کے درمیان معاهدہ طے پاتا ہے اور وہ ان حلال اشیا اور امثالوں کو خرید کر بیچتا ہے جس کی اجازت ملکی قانون کے اندر موجود ہے۔ شے کی فروخت اصل قیمت جمع منافع کے اصول پر ہوتی ہے۔ خریدار شے کی قیمت یک مشت یا قبطوار مستقبل میں ادا کرتا ہے۔

○ بیع مؤجل: خریدار بنک سے کوئی شے (مثلاً مشینری) خریدتا ہے۔ شے کی قیمت قطع وار یا یک مشت مستقبل میں ادا کرتا ہے (یعنی مرابحہ سے یوں مختلف ہے کہ مؤجل کی صورت میں

شے کی قیمت خرید کا ظاہر کرنا شرط نہیں ہے)۔

○ بیع مسلم: اس صورت میں خریدار کسی خاص شے (مصنوعات، مشینی وغیرہ) کی قیمت ایڈ و انس جمع کرواتا ہے اور وہ مخصوص شے مستقبل میں خریدار کو بُنک فراہم کرتا ہے۔

○ مشارکہ: یہ بُنک اور سرمایہ کار (bank client) کے درمیان ایسا معابدہ ہوتا ہے جس میں بُنک اور فریق ٹانی (ایک فرد افراد کا مجموعہ یا ادارہ) سرمایہ فراہم کرتے ہیں اور اس کے ساتھ ساتھ کاروبار کو منظم کرتے ہیں۔ کاروبار سے ہونے والا اصل منافع فریقین میں پہلے سے طے شدہ نسبتوں سے باہم تقسیم کر لیا جاتا ہے۔ نقصان کی صورت میں فریقین کو اپنے سرمایوں کی نسبت سے نقصان برداشت کرنا پڑتا ہے۔

○ مضاربہ: یہ منافع میں شرکت کا معابدہ ہوتا ہے جس میں ایک فریق (بُنک) سرمایہ فراہم کرتا ہے اور فریق ٹانی محنت و مہارت فراہم کرتا ہے اور کاروبار کو منظم کرتا ہے۔ پہلے سے طے شدہ نسبتوں سے کاروبار میں ہونے والے اصل منافع کو باہم تقسیم کر لیا جاتا ہے جب کہ نقصان کی صورت میں تمام کامی نقصان فریق اول (بُنک) کو برداشت کرنا پڑتا ہے۔

○ شرکت ملک کے تحت کرامیے پر خریداری کا معابدہ: یہ معابدہ تین مختلف معابدوں پر مبنی ہوتا ہے، یعنی شرکت، اجارہ اور خرید و فروخت۔ اس معابدے کے مطابق فریقین (دو یا دو سے زائد) مل کر شرکتی سرمایہ فراہم کرتے ہیں اور کوئی املاک (مثلاً مشین وغیرہ) خریدتے ہیں۔ اس کو کرامیے پر دے کر فریقین معابدے کے مطابق نفع میں شریک ہوتے ہیں اور نقصان کی صورت میں اپنے سرمایوں کی نسبت سے اسے برداشت کرتے ہیں۔

سرمایہ کاری کے ضمن میں جو بات اہم ہے وہ یہ کہ صرف منافع کمائنا ہی بُنک کا مقصد وحید نہیں ہے بلکہ سماجی بھلائی اور روزگار کے موقع کی فراہمی بھی اس کے پیش نظر ہے۔ سرمایہ کاری کرتے ہوئے کاروبار کے حجم، کاروباری شعبیہ علاقہ، معاشری مقاصد اور سیکورٹی کو پیش نظر رکھا جاتا ہے۔

## بُنک کی کارکردگی

اسلامی بُنک بگلہ دلش ۱۹۸۵ء میں ڈھاکہ اسٹاک آئکچینج اور ۱۹۹۶ء میں چٹا گانگ

اسٹاک ایچیجنگ میں لست ہوا۔ ۲۰۰۱ء سے ڈھاکہ اسٹاک ایچیجنگ نے اسلامی بینک کو اس کی کارکردگی کی بنا پر ۲۰ بلیون چینیوں اور چٹا گانگ ایچیجنگ نے اسے ۲۰۰۰ء سے ۳۰ بلیون چینیوں کمپنیوں میں شارکیا ہے۔ نیویارک کے معروف میزین گلوبل فنانس (Global Finance) نے اسلامی بینک بھگلہ دلیش کو ۱۹۹۹ء، ۲۰۰۰ء اور ۲۰۰۳ء کے لیے بھگلہ دلیش کا بہترین بینک قرار دیا ہے۔ علاوہ ازیں اسلامی بینک نے گذشتہ ۲۳ سالوں میں بھگلہ دلیش کے تمام بینکوں سے زیادہ اکٹمیکس حکومتی خزانے میں جمع کروایا ہے جو کہ ۴۰۰۰ ملین تک (۴ کروڑ امریکی ڈالر) کے برابر ہے۔

۲۰۰۵ء تک بینک کی شاخوں کی تعداد ۱۶۹ تک پہنچ چکی ہے جب کہ ۲۰۰۲ء میں یہ تعداد ۱۵ تھی۔ بینک کا ہدف ہر تھانے کی سطح پر ایک شاخ (branch) قائم کرنا ہے جب کہ ۲۰۰۶ء میں مزید ۲۵ شاخیں قائم کی جائیں گی۔ اسی طرح اس سال دو شاخیں پیرون ملک قائم کی جائیں گی۔ بینک کی تمام شاخوں کو کمپیوٹرائزڈ کر دیا گیا ہے جب کہ ۳۷ برآنچیں آن لائن خدمات بھی فراہم کر رہی ہیں۔ ہدف یہ ہے کہ تمام شاخوں کو جلد از جلد آن لائن کر دیا جائے۔

بینک کا ادا شدہ سرمایہ ۲۷۶۴۸ ملین تک (۳۰ ملین ڈالر) ہے اور منظور شدہ سرمایہ ۵۰۰۰ ملین تک (۳۷ ملین ڈالر) ہے جب کہ بینک کے حصہ داران (share holders) کی تعداد ۱۶ ہزار ہے۔ ۲۰۰۳ء میں بینک نے اپنے حصہ داران کو ۲۰ فی صد کی شرح سے منافع تقسیم کیا جب کہ بورڈ نے سال ۲۰۰۵ء کے لیے منافع کی شرح ۲۵ فی صد طے کی ہے۔

۲۰۰۵ء تک بینک کھاتوں میں جمع ہونے والی رقم ۱۰۸،۲۶۱ ملین تک (۱۵۷ ملین ڈالر) ہیں جب کہ کھاتہ داروں کی تعداد ۳۰ لاکھ تھی جب کہ ۲۳ اپریل ۲۰۰۶ء تک کھاتہ داروں کی تعداد ۳۳ لاکھ ۳۱ ہزار اور جمع شدہ رقم ۱۱۱،۲۰۲ ملین تک ہو چکی ہیں جب کہ گذشتہ پانچ سالوں میں جمع شدہ رقم میں ۲۸ فی صد اضافہ ہوا ہے۔

۲۰۰۵ء میں بینک نے ۱۰۲،۱۲۵ ملین تک کی سرمایہ کاری اور ۲۳ اپریل ۲۰۰۶ء تک سرمایہ ۹۷۰،۵۷۶ ملین ہو چکی ہے۔ سرمایہ کاری کرنے والے کھاتہ داروں کی تعداد ۵ لاکھ ہے جس میں گذشتہ پانچ سالوں میں ۲۹ فی صد اضافہ ہوا ہے جب کہ بینک نے سرمایہ کاری کے ذریعے ۳۳ لاکھ لوگوں کو روزگار فراہم کیا ہے۔ سرمایہ کاری کا ۳۵ فی صد صنعتی شعبے میں، ۳۹ فی صد تجارتی شعبے میں،

۸ فی صد تغیرات، ۳ فی صد تختی ڈھانچا (infra structure)، ۲ فی صد زراعت اور بیتہ ۳ فی صدر سماں یہ کاری دیہی ترقی (rural development)، چھوٹے پیانے کی صنعتوں، طبی شعبہ اشیاء صارفین، دودھ اور مرغبانی کے شعبوں میں ہوئی ہے۔

۲۰۰۵ء کے اختتام پر گارمنٹس سیکٹر کے ۲۱۹، یونیٹس اسیل کے ۱۳۶، زرعی شعبہ کے ۷۴ اسیل اور انحصاری گک کے ۲۲۸ اور دیگر شعبوں کو طلا کر ۸۲۱ منصوبوں میں سرمایہ کاری کی گئی۔ دیہی ترقی میں اپنا حصہ ڈالنے کے لیے بُک نے بُک کے ذریعے دیہات کے لوگوں کو کام اور روزگار کے موقع فراہم کرنا اور ان کی آمدنیوں میں اضافے کے ذریعے غربت کا خاتمه تھا۔ اس اسکیم میں رقم کی واپسی کی شرح ۹۹ فی صد ہے۔ اگلے دوساروں میں اس اسکیم کے تحت سرگرمیوں میں دگنا اضافے کا ہدف مقرر کیا گیا ہے۔

درآمدی و برآمدی کاروبار کے لحاظ سے اسلامی بُک ملک کا تیسرا بڑا اور بیرون ملک کے ترسیلات کے حوالے سے دوسرا بڑا بُک ہے۔ اس مقصد کے لیے بُک نے ۲۷ ملکوں میں ۲۳۵ بُکوں اور زر مبادلہ کے اداروں سے ۸۵۰ معاملات طے کیے ہیں۔ ۲۰۰۵ء میں گذشتہ سال کی نسبت ۳۱ فی صد اضافے کے ساتھ بُک کا زر مبادلہ کا کاروبار ۲۱۳۹ ملین ڈالر کا رہا۔

اسلامی بُک بُکلہ دیش کی ایک انفرادیت یہ ہے کہ بُک کی سرگرمیوں کا رخ معاشرتی فلاج و بہوڈ کی طرف ہے۔ معاشرتی فلاج و بہوڈ غریبوں اور ضرورت مند لوگوں کو مالی امداد کی۔ فراہمی کے لیے اسلامی بُک فاؤنڈیشن کا قیام عمل میں لایا گیا ہے۔ اس فاؤنڈیشن کا مقصد پس مندہ لوگوں کی ترقی، عام لوگوں کو علمی سہولتوں کی فراہمی دیہی اور شہری علاقوں میں محروم لوگوں کے لیے صحت کی سہولتوں کی فراہمی، انسانی ذرائع کی ترقی، ادب اور فن و ثقافت کی صحت مندانہ ترویج، سائنس و کنالوجی، کھیلوں، تحقیق اور اسلامی تعلیمات کا فروغ ہے۔ پورے بُکلہ دیش میں اس مقصد کے لیے فاؤنڈیشن کی سرگرمیاں جاری ہیں۔

پانچ جدید اسلامی بُک، ہسپتال اور چار اسلامی بُک کمونی ہسپتال، قائم کیے گئے ہیں۔ اسلامی بُک انسٹی ٹیوٹ آف کنالوجی کے نام سے پانچ پیشہ و رانہ ادارے، نفسیاتی و جسمانی

مخدوری کی بھالی کا ادارہ آفات سے متاثرہ خواتین کی بھالی کا ادارہ اسلامی بینک انٹرنشنل اسکول اینڈ کالج، اسلامی بینک میڈیکل کالج، پانچ سروس سنسٹر کے علاوہ غریب اور ذہین طلباء کے لیے وظائف، طبی مقاصد کے لیے مالی امداد اور ضرورت مندوگوں کی بچپن کی شادی کے لیے امداد فراہم کی جاتی ہے۔ اس طرح اسلامی بینک بنگلہ دیش نہ صرف ملکی ترقی میں بھرپور حصہ لے رہا ہے بلکہ سماجی و معاشرتی سطح پر خدمت عامد کے لیے بھرپور جدوجہد کر رہا ہے۔ دن رات کی محنت شاہزاد اور اللہ تعالیٰ کے فضل و کرم سے ترقی کی منازل طے کر رہا ہے۔ (جناب عبدالرقيب، ایگزیکیوٹو صدر اسلامی بینک بنگلہ دیش کی تحریر سے مأخوذه)

معاون خصوصی کے لیے میری اپیل کے جواب میں قارئین نے  
کھلے دل سے تعاون کیا اور اب یہ تعداد ۸۰۰ سے زائد ہے۔ ہمارے پیش نظر کوئی  
مہم نہیں ہے ایک سہولت ہے جس سے جو چاہے فائدہ اٹھا سکتا ہے۔ امید ہے کہ  
یہ سلسلہ جاری رہے گا۔ یہ ترجمان القرآن جیسے رسائل کے ساتھ ایک  
عملی تعاون ہے اور ترجمان کے ذریعے قرآن کے پیغام کو عام کرنے اور  
پھیلنے والے خیر میں معاونت و صدقہ جاریہ رکھی۔

میں ان سب افراد کے لیے جنہوں نے میری اپیل پر لبیک کہا اور خصوصی  
تعاون کیا، اللہ تعالیٰ سے خصوصی اجر کی دعا کرتا ہوں۔

پروفیسر خورشید احمد

مدیر